

יום

המר והנמחר

גליון מיוחד לרגל מלאות 63 שנה למדינת השמך ה' אייר תש"ח – תשע"א

כיתה ו' (ב)

בת"ת יטב לב דרבינו יואל מסאטמאר קרית יואל בני ברק

די קומענדיגע וואך מאנטיג פרשת אמור - ווערט 63 יאר זינט עס איז ליידער בעוה"ר געגרינדעט געווארן די ציוניסטישע מדינה, וואס די ציונים האבן דאס א נאמען געגעבן "מדינת ישראל", וואס דאס האט פארשוועכט דעם אייבערשטנס נאמען אויף א שרעקליכן אופן, עס האט גורם געווען שנאת ישראל ביי אלע גוים, אומצאליגע שפיכת דמים פון אידישע קינדער, אפגעפירט טויזענטער אידן צו שמד רח"ל, אויסגעפייניגט טויזענטער אידן שומרי תורה ומצוות, ועל כולם איז דאס א כפירה ומרידה במלכות שמים, און טוט ביזן היינטיגן טאג אפהאלטן די גאולה שלימה.

דער טאג ה' אייר איז א גרויסע עת צרה. עס איז א צייט וואס יעדער ערליכער איד וואס האט א ליבשאפט צו השי"ת וויינט און קלאגט אויף דעם חורבן וואס די ציונים האבן געברענגט אויף די וועלט, ווי כ"ק רבינו הקדוש בעל דברי יואל זצוק"ל - וועלכער האט געראטעוועט דעם דור נישט אריינגעכאפט צו ווערן צו דעם רעיון הציוני - האט געזאגט אז "ס'איז נישט קיין ספק אז ווען די תנאים ואמוראים וואלטן היינט געלעבט וואלטן זיי גוזר געווען א יום "תענית ציבור".

במשך די לעצטע יארן האבן מיר געהאט די זכ"י צו הערן די הייליגע ווערטער פון כ"ק מרן רבינו הגה"ק בעל ברך משה זצוק"ל, וועלכער האט שטענדיג געקלאגט איבער די קליפה הנוראה וואס די טומאת הציונית האט אראפגעברענגט אויף די וועלט. און ער האט שטענדיג גערופן זיך אפצושיידן פון די ציונים מיט זייערע דעות.

דער רבי זי"ע רופט אן דעם טאג "יום המר והנמחר" - "דער גאר שטארקער ביטערער טאג", און האט געהייסן אז אין דעם טאג זאל מען זאגן תחנון אפילו פרייטאג אדער ווען עס איז דא א ברית, צוליב די גרויסע יום צרה.

דעריבער איז דער פליכט פאר אונז - תלמידים פונעם רבי'נס הייליגע מוסדות - אין דעם טאג, צו לערנען און חזר'ן אז מיר זאלן קלאר וויסן די הייליגע שיטה, וואס איז "ציונות"? וואס איז דער חורבן וואס ציונות האט געברענגט אויף די וועלט? וואס האבן די ציונים געטוהן פאר אידישע קינדער? און וואס איז דער חורבן מיט די ציוניסטישע מדינה?

דער מייסד הציונות און זיין ציהל

דער אויסטרעפער פון "ציוניזם" איז געווען איינער מיט א אידישן אפשטאם בנימין זאב הערצל שר"י (ש'ם ר'שעים י'דקב) ער איז געווען א גרויסער אפיקורס און כופר בעיקר, זיינע קינדער האט ער בכלל נישט ערצויגן אויפן אידישן וועג. דער רשע האט גע'טענה'ט אז די סיבה פארוואס די גוים האבן א שנאה צו אידישע קינדער איז צוליב דעם וואס זיי האלטן תורה ומצוות, זיי האלטן אן אלע אלטע מנהגים וואס איז גורם א געוואלדיגע שנאה צו די אידן. ער שרייבט דאס קלאר אין זיינע ביכער "הונדערטער יארן ליידן מיר שוין פון די אידישע תורה" (עפרא לפומיהו).

דעריבער האט ער באשלאסן אז די בעסטע עצה וואלט געווען אויסצושמדן גאנץ כלל ישראל, אריבערפירן דאס אידישע פאלק צום נוצרישן גלויבן (אינעם אותו האיש), און דערמיט זאלן אוועקפאלן די שנאת ישראל ביי די אומות העולם. ער איז שוין געגאנגען אזוי ווייט אז ער האט שוין געהאט אויספלאגירט מיט די נוצרישע גלחים פון ווען, וויאזוי צו שמדן אלע אידישע קינדער אין זייער תיפלה וואס רופט זיך "סטעפאן קירכע".

במשך פון די יארן האט ער געארבעט אויף אלע פראנטן צו קענען אויספירן זיין פלאן, עס האט אבער נישט לאנג גענומען ביז ווען הערצל ימ"ש האט איינגעזעהן אז דאס וועט נישט גיין אזוי שנעל און די אידן וועט ער נישט קענען אויסשמדן אזוי גרינג, האט ער אנגעהויבן צו טראכטן אנדערע עצות ווי אזוי צו מאכן א ענדע פון כלל ישראל (ר"ל).

דער איינציגסטער וואס האט יא געטוהן דאס ווילן פון הערצל ימ"ש איז געווען זיין זון,

מיט יארן שפעטער אינעם יארצייט טאג פון זיין טאטן, האט ער זיך רח"ל גע'שמד'ט, כדי צו ערפילן דעם טאטנ'ס וואונטש און אים טוהן א נחת רוח.

דער פלאן פון א מדינה

אין יאר תרנ"ו לפ"ק - מיט 115 יאר צוריק - ווען דער רשע האט געזעהן אז זיין פלאן איז נישט מצליח האט ער פארענדערט זיין גאנג, ער האט אויסגעטראפן א נייעם וועג ווי אזוי ער וועט אפשר אוועקנעמען די שנאה פון די גוים, א נייע המצאה ווי אזוי צו שטארקן דעם כח פון אידן קעגן די גוים.

זיין פלאן איז געווען אז מען זאל צוזאמנעמען אלע אידן און מען זאל ארויסגיין פון גלות מיט די אייגענע כח, און אויפשטעלן א אייגענע לאנד, מיט אייגענע געווער מיט פאראייניגטע כוחות וועט מען זיך קענען שטארקן און זיך באשיצן קעגן די שלעכטע גוי'אישע פעלקער, און מען וועט ארויסווייזן פאר די וועלט אז די אידן זענען נישט קיין נעבעכדיגע פאלק, נאר א פאלק אזוי ווי אלע פעלקער מיט א אייגענע לאנד און מיט מיליטערישע כוחות, אזוי וועלן די פעלקער מורא האבן פון אידן.

דער רשע האט פארשפרייט זיין שיטה, אז א פאלק הייסט נאר ווער עס האט א "לאנד" "מיליטער" "שפראך" מיט דעם וואס אידן האבן נישט די זאכן זיי האבן 'נאר' א תורה מיט מצוות, זענען זיי גארנישט ווערד, און ער האט געשריבן די מיאוס'טע ווערטער קעגן אידן, אז ער פארשטייט די גוים וואס האבן גע'הרג'עט אידן, ווייל אזוי ווי כלל ישראל זעהט יעצט אויס, אן קיין אייגן לאנד, זענען זיי נישט ווערד צו לעבן אויף די וועלט, און מען דארף זיי הרג'ענען (עפ"ל).

די מערכה צווישן די ערליכע אידן מיט די ציונים, מזרחי, אגודה

דער רשע הערצל שר"י האט אריינגעלייגט שווערע כוחות אריינצוברענגען זיינע ציוניסטישע השקפות צווישן כלל ישראל, אבער די ערליכע אידן ובראשם די צדיקים וגדולי הדור, האבן - זה לעומת זה - אריינגעלייגט שווערע כוחות און געעפענט א פייערדיגע מלחמה קעגן דעם רעיון הציוני.

די ציונים האבן אין יענע יארן זייער שטארק פראבירט צו כאפן די הערצער פון אידישע קינדער צו זייער רעיון, זיי זענען ארומגעגאנגען האלטן דרשות אויפצוקלערן זייער פארקרומטע שיטה, זיי האבן פארשפרייט ריזיגע פלאקאטן מיט גרויסע ווערטער "דער צוויי טויזענט יאריגער גלות מאנט פון אונז! אם אין אני לי מי לי" דאס הייסט אז דער גלות פארלאנגט פון אונז אז מיר זאלן זיך אליין באפרייען מיט כח.

אין יענע יארן זענען דורך די העצערדיגע פון די ציונים טויזענטער אידן ארויפגעגאנגען קיין אר"י, און זיך דארט באזעצט מיטן ציל אז מען זאל דארט קויפן שטחים ערד, און זיך דארט באזעצן, ביז ווען עס וועלן זיין אין ארץ ישראל גענוג אידן אז מען זאל קענען איבערנעמען די מלוכה.

ווען הערצל שר"י האט געזעהן אז נאר די פרייע אידן און פושעי ישראל שטעלן זיך צו, האט ער פארשטאנען אז אויב ער וועט נישט האבן קיין ערליכע רבנים וואס וועלן זיך צושטעלן צו אים, דעמאלטס קענען זיינע פלענער צופאלן, איז ער אריבערגעפארן צו עטליכע רבנים, וואס זענען געווען באקאנט אלס גדולים בתורה אבער זיי האבן געהאט פארקרומטע השקפות, און ער האט מיט זיי

אויסגעארבעט אז זיי אליין זאלן צורעדן ערליכע אידן ארויפצוגיין קיין ארץ ישראל, איינרעדענדיג די ערליכע אידן אז דאס איז גאר א מצוה, ווייל אויב די פרומע אידן וועלן אויך ארויפקומען קיין ארץ ישראל וועלן זיי קענען זעהן אז די מדינה זאל זיך פירן על פי תורה, און אויב נישט וועט דאס זיין א מדינה כנגד התורה.

די רבנים האבן זיך צוגעכאפט דערצו, און האבן געגרינדעט א פארטיי מיטן נאמען "מזרחי", וואס האט ארום געהארבעט די זעלבע זאכן ווי די ציונים, אבער אלעס איז געווען פארשטעלט כאילו מיט הייליגקייט, אז מען דארף ארויפגיין קיין אר"י כדי די מדינה וואס די ציונים וועלן אייננעמען זאל זיין עפ"י תורה.

די 'מזרחי' האט ליידער אנגעמאכט שרעקליכע חורבנות ביי כלל ישראל, און טויזענטער יונגע בחורים און מיידלעך זענען ארויפגעגאנגען קיין ארץ ישראל, וואו זיי האבן אראפ גענומען פון זיך דעם עול תורה ומצוות.

די גאנג פון די "מזרחי" איז אויך כפירה ומינות צוליב די זעלבע טעמים ווי אויבנדערמאנט, און אפילו זיי האבן נישט געשטימט אינגאנצן מיט די ציונים, דאך טוישט דאס גארנישט זייער אפענע כפירה, ווייל ווי מיר האבן ערקלערט מעג מען זיין דער גרעסטער שומר תורה ומצוות, אויב האלט מען פונעם רעיון הציוני איז מען חלילה כופר באלקי ישראל.

במשך די יארן איז אויפגעקומען די "אגודת ישראל", וואס באמת האבן זיי זיך אויפגעשטעלט צו מלחמה האלטן קעגן מזרחי, און זיי האבן אויפגעשטעלט זייער פארטיי מיט מערערע גדולי ישראל פון פארשידענע מדינות, אבער די אמת'ע ערליכע

צדיקים, די מנהיגי ישראל וואס האבן געהאט א ווייטער בליק, האבן געשריגן אז די 'אגודה' וועט אויך פארפארן ווייל זיי האבן זיך נישט געפירט אויף די ריכטיגע אויסגעהאלטענע וועגן.

אזוי איז טאקע געשעהן און טויזענטער אידן זענען אנגעקומען קיין אר"י, און זיך אנגעהויבן צו רייצן מיט די אראבער וואס האבן דארט געוואוינט, און האבן זיך ביז דעמאלטס גוט געהאלטן מיט די אידן, יעצט האט מען זיי געטשעפעט און געפייניגט, ביז ווען זיי האבן אנגעהויבן צוריק צו שלאגן און הרגענען וואס האט נעבעך געקאסט אסאך אידיש בלוט.

די ציונים שלאגן זיך פאר די מדינה

נאך די מלחמה האבן די ציונים טאקע געטוהן אזוי ווי זיי האבן זיך אויסגערעכנט, זיי האבן אנגעהויבן צו פארלאנגען ביי די יו. ען. (דאס איז צוזאמגענומען שרים אין א בנין, איין שר פון יעדע מדינה פון די וועלט, און זיי זענען מחליט געוויסע זאכן וואס איז נוגע צו מדינות פון די וועלט) אז זיי דארפן עפעס טוהן איבערצובעטן דעם אידישן פאלק, צו באווארענען אז עס זאל זיך נישט נאכאמאל איבערחזרן אזא זאך וואס האט פאסירט, וואס די דייטשן האבן געטוהן פארן אידישן פאלק.

עס איז נישטא קיין ווערטער מיט וואס צו באשרייבן דעם שרעקליכן חוצפה וואס די ציונים האבן דא געטוהן אן קיין טראפ בושה, זיי, די וואס האבן בלי ספק געהאט א גרויסן טייל אין דעם וואס דער בלוט פון אונזערע זיידעס און באבעס זענען פארגאסן געווארן, די וואס האבן גורם געווען אז זייער בלוט זאל פארגאסן ווערן ווי וואסער, די זענען נאכדעם געגאנגען און געבעטן אז מען זאל זיי - די

רוצחים - באלוינען מיט א מדינה, אז דאס זאל נישט נאכאמאל פאסירן...

זיי וועלכע האבן מפקיר געווען די בלוט פון אייגענע ברודער! אליין גורם געווען אז זיי זאלן גע'הרג'עט ווערן, און בשום אופן נישט געוואלט געבן א פרוטה זיי צו ראטעווען, ווער קען זיי געטרויען אז זיי וועלן פון היינט אן אכטונג געבן אויף אידיש בלוט?! אידיש בלוט איז דאך ביי זיי הפקר! קען מען פארלאנגען אז דעם רוצח זאל מען שטעלן אלס שומר קעגן רוצחים!?

צום באמערקן: ארץ ישראל איז אין יענע יארן געווען אונטערן הערשאפט פון ענגלאנד וואס זיי האבן געוועלטיגט אויף ארץ ישראל, די אידן האבן דארט אלע יארן געלעבט - מער ווייניגער - במנוחה בשלום ושלחה, די ענגלישע רעגירונג האט זיי נישט געשטערט פון שמירת התורה והמצוות, און מיט די אראבישע שכנים האבן זיי געלעבט - בדרך כלל - ווי גוטע שכנים. יעצט האבן די ציונים פארלאנגט אז וויבאלד ארץ ישראל איז שייך צו די אידן, ממילא זאל די יו. ען. באשטעטיגן אז ענגלאנד מוז פארלאזן די שטח פון ארץ ישראל און דאס איבערגעבן פאר די ציונים.

דער וועג ווי אזוי עס איז צוגעגאנגען דאס איבערנעמען דאס לאנד איז געווען מיט א שרעקליכן טעראר וואס די ציונים האבן אויסגעהארבעט קעגן די אראבער און ענגלענדער זיי צו דריקן אז זיי זאלן נאכגעבן, זיי האבן מיט אכזריות דערטרונקען א שיף וואס איז אנגעקומען קיין ארץ ישראל, זיי האבן נישט רחמנות געהאט אויף די הונדערטער אידן וואס זענען אנטלאפן פון דייטשלאנד קוים מיטן לעבן, און זיי זענען ארויפגעקומען קיין ארץ ישראל, וואס זענען דורך די ציונים גע'הרג'עט געווארן ווען זיי

פייניגן ערליכע אידן איבער די וועלט! זיי האבן באקומען די מדינה, און ביי די רשעים ליגט אין זייערע הענט דער גורל פון טויזענטער אידן שוין איבער 60 יאר, און וואס א יאהר מער, זעט מען איין וועלכע קליפה דאס איז מיט אלע זייערע געזעצן, [למשל: די לעצטע פאר יאהר איז ארויס א נייע געזעץ, פון מעגן פארקויפן געהעריג "חמץ אין פסח"! ה' ירחם].

זענען אנגעקומען צום בארטן פון ארצינו הקדושה. די ציונים האבן אונטערגעשטעלט אז די שיף זאל איינזונקען כדי צו קענען ווארפן דעם שולד אויף די ענגלענדער, און ווייזן פאר די וועלט אז די ענגלענדער רודפ'ן אידן. אויסערדעם האבן זיי אונטערגעשטעלט באמבעס און אויפרייס מאטריאל א צייט פון עטליכע יאר, ווילאנג די יו. ען. האט פרובירט

צו פארהאנדלען מיט די ענגלענדער. (עדות פון הרה"ח ר' יצחק בנעט שליט"א וואס איז געווען דערביי).

וואס איז געשעהן ה' אייר ?

אין דעם ביטערן טאג האבן די ציונים באקומען דאס בעלות איבערן שטח פון ארצינו הקדושה, נאכן פירן ביטערע מלחמות קעגן די ענגלענדער און אראבער, און זיי האבן דאס א נאמען געגעבן "מדינת ישראל".

די רשעים האבן מיט דעם עובר געווען אויף די "שלוש שבועות" ווי חז"ל זאגן אונז אין מס' כתובות (דף ק"א ע"א) ג' שבועות השביע הקב"ה את ישראל - דריי שבועות האט הקב"ה באשוואוירן אידישע קינדער.

■ **שלא יעלו ישראל בחומה** - מען טאר נישט ארויפגיין קיין ארץ ישראל פאר'ן זמן פון די גאולה.

■ **שלא ימרדו באומות העולם** - מען טאר נישט ווידערשפעניגן קעגן די גוי פאר ביאת המשיח.

■ **שלא ידחקו את הקץ** - אז מען טאר נישט טוהן פעולות צו ברענגען די גאולה פאר די צייט.

די שבועה האט השי"ת באגלייט מיט א שארפע אזהרה, אם אתם מקיימין את השבועה מוטב, ואם לאו אני מתיר את בשרכם כצבאות וכאילות השדה, אויב וועט מען מקיים זיין די שבועה וועט זיין גוט, אויב נישט וועט השי"ת מפקיר זיין כלל ישראל אזוי ווי הערשן פון פעלד (ר"ל).

ה' אייר תש"ח

ליידער איז געווען מעשי שטן הצליח נאכדעם וואס די ציונים האבן אינאיינעם מיט די פירער'ס פון "מזרחי" און "אגודת ישראל" פארלאנגט א מדינה, און די יו. ען. האט געזעהן אז אלע אידן - אריינגערעכענט שומרי תורה ומצוות פארלאנגען א מדינה, האבן זיי מסכים געווען צו געבן די מדינה פאר די ציונים, און אין דעם ביטערן טאג, ה' אייר תש"ח האבן די רשעים די פורקי עול תורה ומצוות! די כופרים וואס גלייבן נישט אין באשעפער, אין תחיית המתים, און אין ביאת המשיח! די רוצחים וואס האבן קאלט בלוטיג ערמארדעט טויזענטער אידן פאר זייער נידריגן ציל! די רודפי דת וואס

אין יענעם פינסטערן טאג ה' אייר תש"ח האבן זיי צוזאם געשטעלט א "מגילת העצמאות" וואס דארט שטייט די מטרע פון די מדינה, זיי שרייבן דארט בפירוש אז אזוי ווי משיח איז נאך נישט געקומען מוז מען זיך אליין אויסלייזן און מיט די אייגענע הענט נעמען ארץ ישראל.

אויך שרייבן זיי דארט אז מיט דעם וואס די ציונים האבן צוגענומען ארץ ישראל פון די ענגלענדער איז מקוים געווארן די אלע נביאות וואס די הייליגע נביאי ה' האבן נביאות געזאגט וועגן די גאולה עתידה. דער גאנצער מגילת עצמאות איז פול מיט מינות וכפירה וואס מען טאר נישט אפילו איבערטייטשן וואס דארט שטייט. די ציונים האבן בשום אופן נישט מסכים געווען צו דערמאנען דעם שם שמים אינעם מגילת העצמאות, און ליידער האט אויף דעם מגילת עצמאות אינטערגעשריבן אויך דער אנפירער פון די חסידישע-ציוניסטישע פארטיי, "אגודת ישראל".

ליידער זענען דעמאלט טויזענטער אידן אריינגעפאלן אין דעות אפיקורסות, נישט פארשטייענדיג, און טייל האבן נישט געוואלט פארשטיין די שעדליכקייט פון נעמען א מדינה פאר ביאת המשיח.

דעם "יום העצמאות"

די ציונים האבן ליידער געמאכט דעם טאג ה' אייר פאר א יום טוב, און זיי האבן דאס א נאמען געגעבן "יום העצמאות" וואס דאס מיינט 'דער טאג וואס מען איז געווארן זעלבסטשטענדיג' (דאס מיינט: א אייגענע פאלק) דער טאג וואס מען האט אראפגעווארפן פון זיך דעם יאך פון די גוים, מען האט ווידערגעשפעניגט אינעם גזירת הגלות, און מען איז געווארן א פאלק אזוי ווי אלע

גוי'אישע פעלקער. זיי טוען פארברענגען דעם טאג מיט אלע סארט הוללות און תועבות, פונקט ווי א טמא'נע גוי'אישע חאגע, ליידער, זענען דא אזעלכע וואס זאגן אין דעם טאג "הלל" וואס דערמיט טוען זיי אסאך מער פארגרעסערן דעם חרון אף פון השי"ת ר"ל.

די ערליכע אידן וואס פירן זיך ווי די תורה באפעלט אונז האבן אין דעם טאג געזעהן די גרעסטע עת צרה פאר אידישע קינדער, און א טאג וואס מען דארף וויינען און טרויערן אויף דעם שרעקליכן חורבן וואס איז געשעהן.

במשך די אלע יארן זייט די מדינה הציונית שטייט איז דער מצב נישט בעסער געווארן נאר פיל ערגער, די ציונים האבן אין די יארן ארויפגעברענגט טויזענטער אידן פון מאראקא, טהעראן, תימן, רוסלאנד, און נאך, און די אלע אידן האבן זיי געמאכט פרייע מענטשן, אזוי איז אויפגעשטעלט געווארן אין ארץ ישראל א פאלק פון עטליכע מיליאנען מענטשן, אן קיין תורה אן קיין מצוות, און ווילן נישט הערן און וויסן פון אמונה אין השי"ת, און דאס שטייט נאך אזוי עד היום הזה.

די ערליכע אידן אין ארץ ישראל וואס האבן זיך געוואלט האלטן ערליך צום דרך התורה זענען אויסגעשטאנען שווערע צרות און ליידן פון די ציונים, מען האט זיי געפייניגט און געשלאגן, און גערודפ'ט מיט די ערגסטע און שווערסטע רדיפות, און דאס האלט נאך אזוי אן עד היום הזה.

די וואס האבן זיך פון אנפאנג צוגעשטעלט "נאר אביסל" צו די ציונים - די מזרחי און אגודת ישראל - זענען מיט די יארן מער און מער פארגליטשט געווארן, זיי האבן אנגעהויבן נעמען געלט פון די ציונים, און זיך משתתף זיין און אריינגיין אין זייער רעגירונג, און אנטייל נעמען אין די בחירות.

די ציונים האבן במשך אלע יארן נישט אויפגעהערט זיך צו רייצן מיט די גוי'אישע פעלקער, נאר אדרבא זיי האבן געהאלטן אין איין פארמערן דאס התגרות באומות, וואס דאס האט גורם געווען צו דעם אז טויזענטער אידן זענען נעבעך גע'הרג'עט געווארן דורכדעם.


ברוך הוא אלקינו שבראנו לכבודו והבדילנו מן התועים

מיר - תינוקות של בית רבן וואס האבן די זכ"י נתחנך צו ווערן אין די הייליגע מוסדות וואס רביה"ק בעל דברי יואל זי"ע האט מייסד געווען, און מיר האבן זוכה געווען אלע יארן זיך צו שיצן אונטער די פליגל פון מרן רביה"ק בעל ברך משה זי"ע, ותחת דגלו והדרכתו פון כ"ק מרן רבינו שליט"א - זענען מחויב אפצוגעבן א שבח והודאה פאר השי"ת וואס ער האט אונז געגעבן די זכ"י אין דעם נידריגן דור זוכה צו זיין צו אזא גרויסע ליכטיגקייט, ער האט אונז געשאנקען אונזער הייליגן רבי'ן זי"ע וואס ער איז געווען דער איינציגסטער וואס האט זיך נישט דערשראקן ארויסצוואגן דעם אמת'דיגן דעת תורה, מיט איבער מענטשליכע כוחות האט ער אלע זיינע טעג געשטרעבט אריינצוברענגן אין אידישע קינדער די ריכטיגע אמונה. שטענדיג ביי יעדע געלעגנהייט האט ער געהאלטן אין איין חזר'ן אז מען זאל נישט האבן מיט זיי דאס

מינדעסטע שייכות, נישט נאר מיט די "פרייע ציונים", נאר אויך מיט אזעלכע וואס זענען שומרי תורה ומצוות און זענען מיט איין דעה מיט די ציונים דארף מען זיך אויך דערווייטערן און מען דארף פון זיי אנטלויפן פונקט ווי מען אנטלויפט פון פייער.

דער רבי ז"ל בעל דברי יואל האט אמאל געזאגט אז ער ווייסט זיכער אז זיין אויפגאבע אויף דעם עולם איז ער זאל לוחם זיין מיט די ציונים, פאר דעם האט מען אים אראפגעשיקט אויף דער וועלט ער זאל אויפקלערן די שעדליכקייט פון די רשעים ער האט טאקע ערפילט זיין אויפגאבע אויפן גרעסטן פארנעם, כמעט נישט געווען קיין תורה אדער דרשה וואס ער זאל נישט דערמאנען דערין אז ציונות איז אסור בתכלית, ער האט באלוינט די וועלט מיט זיין הייליגן ספר "ויואל משה" וואס דאס איז דער שלחן ערוך אויף עניני אמונה אין היינטיגן דור.

זאל השי"ת העלפן אז מיר זאלן האבן די זכ"י זיך ווייטער צו פירן אין די וועגן וואס אונזערע הייליגע רבי'ס האבן מיט אונז געלערנט און כסדר גע'חזר'ט, און ווי מיר הערן ב"ה ווייטער פון כ"ק מרן רבינו שליט"א, ביז ווען מיר וועלן זוכה זיין 'ותחזנה עינינו בשוכך לציון ברחמים' דורך משיח צדקינו אליין ומלכינו מרן רבינו הגה"ק שליט"א בראשינו בקרוב אמן.



מעשה רב

עס איז אמאל געקומען צום רבי'ן בעל דברי יואל זי"ע א חסיד'ישער איד וואס איז געווען פארכאפט אין ציונות, ער האט געהאלטן אז עס וואלט געווען א גוטע זאך אז די מדינה פירט זיך עפ"י תורה, און אז דאס וואס די ציונים האבן איינגענומען די מדינה איז א סימן אז מען האלט פאר די גאולה, און נאך אזעלכע אפיקורס'ישע געדאנקען וואס אסך אידן אין א"י האבן געבעד.

דער רבי האט געשמועסט מיט אים, און אים אויפגעקלערט ווי ווייט עס איז אסור צו האבן אזעלכע מיינונגען וואס איז רעכט מינות וכפירה, און א איד וואס גלייבט אין השי"ת דארף צו וויסן אז יעדע זאך וואס האט נאר שייכות מיט ציונות אדער די ציונים איז א ביטערער אומגליק פאר כלל ישראל, און דאס איז דער גורם אז משיח צדקינו איז נאך אלס נישט געקומען.

בתוך הדברים האט דער רבי אים געזאגט איבער דעם אויסגעטראכטן "יום טוב" פון די ציונים, ה' אייר, וואס זיי האבן רופן דאס "חג העצמאות" דאס מיינט "דער יום טוב פון זעלבסטשטענדיגקייט" זיי פרייען זיך אין דעם טאג מיט גרויסע פאראדעס. און די פרומע ציונים זאגן גאר הלל ביים דאווענען, דער רבי האט מיט ווייטאג געשריגן "עס איז נישטא קיין גרעסערע כפירה און ניאויז בה' ווי דאס וואס זיי זאגן הלל".

האט דער רבי געזאגט בדרך צחות "כ'האב געטראפן ווי עס שטייט אויסגערעכענט אין די תורה דער חג העצמאות מיט די אנדערע ימים טובים". דער איד האט אנגעקוקט דעם רבי'ן מיט וואונדער נישט פארשטייענדיג וואס דער רבי מיינט צו זאגן מיט זיינע ווערטער. האט אים דער רבי געזאגט:

"אין פרשת אמור רעכענט די תורה אויס אלע מועדים, אנגעהויבן פון פסח, שבועות, ראש השנה, יו"כ, סוכות, נאכדעם קומט די פרשה פון די מנורה וואס די ספרים שרייבן אז דאס איז מרומז אויף חנוכה, גלייך נאכדעם הייבט זיך אן די קומענדיגע פרשה 'ויצא בן אשה הישראלית ויקב את שם ה' אז איינער וואס האט געשטאמט פון א אידישע מאמע האט געלעסטערט דעם אייבערשטנס נאמען, דא איז מרומז דער יום טוב פון ה' אייר, וואס דאס איז כפירה אין הקב"ה..."